

# СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА  
І ПРЭЗІДЫУМА ВЯРХОЎНАГА СОВЕТА БССР

№ 85 (7646) | Субота, 13 мая 1944 г. | Цана 20 к.

## Узначаліць творчы ўздым мас

Першамайскі загад Вярхоўнага Галоўнакамандуючага Маршала Савецкага Саюза таварыша Сталіна натхніў увесь савецкі народ на новыя гераічныя подвигі ў тылу і на франтах Айчыннай вайны. У адзіным творчым парыве ўзняўся народ-волат, народ-змагар на рашэнне вялікіх задач, пастаўленых мудрым праўдыром у першамайскім загадзе. Гэты ўздым мас, як і бліскучая рэалізацыя Трэцій Дзяржаўнай Ваеннай Пазыкі, з'яўляецца яшчэ адной магутнай дэманстрацыяй савецкага патрыятызму, адданасці нашага народа партыі Леніна—Сталіна, савецкаму ўраду.

У гарадах і вёсках вызваленых раёнаў Беларусі, на фабрыках, заводах і ў калгасах актыўна вывучаюць першамайскі загад таварыша Сталіна. Вывучэнне загада паўсямясна суправаджаецца ўзняццём прадукцыйнасці працы, узмацненнем тэмпаў на аднаўленчых работах, разгортваннем барацьбы за высокі ваенны ўраджай, ўзняццём шырокай народнай ініцыятывы на дапамогу фронту, Чырвонай Арміі.

Працоўныя горада і вёскі бяруць новыя сацыялістычныя абавязальствы, настойліва змагаюцца за ўзорнае іх выкананне. Датэрмінова ўведзены ў эксплуатацыю пазелны завод № 6. Выпушчана першая партыя пэўна-сырца.

На прадпрыемствах і ў калгасах людзі сталі на стаханавскія вахты. Бязмежна ўдзячныя Чырвонай Арміі, савецкаму ўраду за вызваленне з кішчоры нямецка-фашысцкіх грунтоў, савецкія людзі не шкадуюць ні сіл, ні часу, ні энергіі для дапамогі сваёй слаўнай вызваленчай Чырвонай Арміі.

Калгасныя агітатары прынеслі загад Сталіна на палі—у калгасныя брыгады і звенні. Прагна прыслухоўваюцца калгаснікі да кожнага слова свайго вялікага друга і правадыра. У кожнага гарачае жаданне—баявымі, канкрэтнымі справамі адказаць на

гэты загад. Дружна кініць праца на палях калгасаў. Калгаснікі Хойніцкага раёна закончылі сяўбу ранніх зернавых. Іх прыкладу следуюць сотні калгасаў іншых раёнаў.

Творчы парыв мас у вызваленых раёнах нашай рэспублікі нарастае. Партыйныя, комсамольскія і профсаюныя арганізацыі павінны ўзначаліць гэты працоўны ўздым, накіраваць яго на яшчэ большую мабілізацыю сіл на дапамогу фронту. Задача—шырэй разгарнуць сацыялістычнае спаборніцтва ў горадзе і ў вёсцы, з дня ў дзень павялічваць рады яго ўдзельнікаў. Веспавую сяўбу трэба правесці сапраўды па-ваеннаму, па-франтавому, падцягнуць адстаючыя раёны, калгасы, брыгады, накіраваць ініцыятыву мас на хутэйшае аднаўленне народнай гаспадаркі.

Ад нямецка-фашысцкіх захопнікаў вызвалена значная частка Савецкай Беларусі. Над астатняй тэрыторыяй нашай любімай бацькаўшчыны яшчэ стаіць чорная ноч акупацыі, яшчэ зверскі дзеюцца праклятыя немцы над нашымі братамі і сёстрамі, бацькамі і мацірамі. Але ўсё больш і больш гарыць і хістаецца глеба пад нагамі праклятых акупантаў. Баявымі справамі ў тылу ворага адказваюць народныя месціцы на загад Вярхоўнага Галоўнакамандуючага. Таемнымі ляснымі спежкам і дастаўляюць партызаны першамайскі загад таварыша Сталіна насельніцтву, раскажваюць ім аб вялікім значэнні сталінскіх слоў. І зноў, як і заўсёды, калі прыходзіць у тыл ворага сталінскае слова, прыбаўляюцца сілы, узмацняецца вера ў хуткае вызваленне.

Першамайскі загад таварыша Сталіна—праграма баявых дзеянняў. Беларускі народ—рабочыя, калгаснікі, інтэлігенцыя, слаўныя партызаны зробіць усё для таго, каб дапамагчы фронту, сваёй роднай Чырвонай Арміі, каб хутчэй і канчаткова разграміць праклятага ворага—нямецка-фашысцкіх акупантаў.

## Раней вызначанага тэрміну

КЛІМАВІЧЫ, 12 мая. (БЕЛТА). Першамайскі загад таварыша Сталіна застаў калектыву вапнавага завода напярэдадні завяршэння аднаўленчых работ і пуску яго ў эксплуатацыю. Рабочыя адказалі на загад правадыра масавым перавыкананнем норм выпрацоўкі, скарачэннем тэрмінаў рамонту, выдатнай якасцю працы.

Вялікая праца прароблена на апрацоўцы старых запасаў гатовай прадукцыі. Нямецкія акупанты са скуры лезлі, каб гэту прадукцыю прывесці ў нягоднасць. Яны падарвалі сховішча, змяшалі вапну з іншымі

прадметамі. Старанная праца аднавіцеляў перамагла ўсё. Для аднаўлення Гомеля яны адргузілі 150 тон добракаснай вапны.

З часцю выконваюць свае абавязальствы ў спаборніцтве члены комсамольска-маладзёжнай брыгады, кіруюмай тав. Кастромскім. Яны штодня даюць на паўтары нормы за змену.

Раней вызначанага тэрміну калектыв здаў у эксплуатацыю эстакаду для механічнай мяшалкі вапнавай масы і закончыў рамонт пяці абпальваючых пачэй. Ужо выпушчана пробная партыя прадукцыі.

За час крымскай кампаніі з 8 красавіка па 12 мая Чырвоная Армія нанесла ворагу велізарныя страты. Праціўнік страціў палоннымі і забітымі 111.587 чалавек, 299 танкаў і самаходных гармат, 578 самалётаў, 3.079 гармат розных калібраў і многа іншай баявой тэхнікі.

Нашай авіяцыяй і Чорнаморскім флотам патоплена 191 судно праціўніка.

Слава гераічнай Чырвонай Арміі!

## Разгром нямецкіх войск у Крыму Вынікі крымскай кампаніі

Сёння, 12 мая, у Крыму скончылася аперацыя па ачышчэнню раёна мыса Херсанес ад рэшткаў нямецка-фашысцкіх войск, разбітых пры авалоданні нашымі войскамі горадам Севастопаль.

У ходзе баёў па разгроме Севастопальскага плацдарма праціўніка і ачышчэнню мыса Херсанес нашымі войскамі за час з 7 па 12 мая знішчана: танкаў і самаходных гармат—49, самалётаў—87, гармат розных—308, мінамётаў—331, кулямётаў—620, аўтамашын—564, складаў розных—24.

Праціўнік страціў толькі забітымі больш 20.000 салдат і афіцэраў.

Захоплена нашымі войскамі: танкаў і самаходных гармат—48, самалётаў—49, гармат розных—1.228, мінамётаў—721, кулямётаў—4.859, вінтовак і аўтаматаў—46.041, аўтамашын—4.173, коней—710, складаў розных—123, паравозаў—25, эшалонаў з ваеннай тэхнікай—14 і асобна.

вагонаў з рознай ваеннай маёмасцю—540.

Узята ў палон 24.361 салдат і афіцэраў, у тым ліку камандзір 5 армейскага корпуса генерал-лейтэнант Бемэ, камандзір 111 пяхотнай дывізіі генерал-лейтэнант Грунер і некалькі падкоўнікаў.

Усяго за час крымскай кампаніі з 8 красавіка па 12 мая нашымі войскамі знішчана: танкаў і самаходных гармат—188, самалётаў—529, гармат розных—775, мінамётаў—946, кулямётаў—1.882, аўтамашын—2.227, складаў розных—39.

Праціўнік страціў забітымі больш 50.000 салдат і афіцэраў.

Захоплена: танкаў і самаходных гармат—111, самалётаў—49, гармат розных—2.304, мінамётаў—1.449, кулямётаў—7.008, вінтовак і аўтаматаў—84.524, аўтамашын—4.809, коней—11.684, складаў розных—188, паравозаў—44, эшалонаў з ваеннай тэхнікай—14 і асобна ваго-

наў з рознай ваеннай маёмасцю—2.865.

Узята ў палон 61.587 салдат і афіцэраў, з іх частка параненых.

Такім чынам, за ўсю крымскую кампанію з 8 красавіка па 12 мая праціўнік страціў на галоўных відах баявой тэхнікі і людскага складу: палоннымі і забітымі—111.587 чалавек, танкаў і самаходных гармат—299, самалётаў—578, гармат розных калібраў—3.079, аўтамашын—7.086 і многа іншай тэхнікі.

Апрача таго, нашай авіяцыяй і караблямі Чорнаморскага флота з 8 красавіка па 12 мая патоплена з войскамі і ваеннымі грузамі праціўніка: транспартаў—69, хуткаходных дэсантных барж—56, вартавых караблёў—2, кананерскіх лодак—2, тральшчыкаў—3, вартавых капераў—27 і 32 іншыя судны. Усяго патоплена за гэты час 191 судно рознага танажу.

СОВІНФОРМБЮРО.

## Ад Савецкага Інформбюро

АПЕРАТЫўНАЯ ЗВОДКА ЗА 12 МАЯ

На працягу 12 мая на плацдарме правага берага ракі Днестр, на паўночны захад ад горада Ціраспаль, нашы войскі адбілі неаднаразовыя атакі вялікіх сіл пяхоты і танкаў праціўніка, нанесшы яму вялікія страты ў жывой сіле і тэхніцы. У выніку ўпорных двухдзённых баёў нашымі войскамі падбіта і знішчана да 100 нямецкіх танкаў. Праціўнік страціў толькі забітымі больш 4.000 сваіх салдат і афіцэраў.

У Крыму войскі 4-га Украінскага фронту поўнацю закончылі ліквідацыю рэшткаў войск праціўніка ў раёне мыса Херсанес.

На другіх участках фронту без істотных змен.

За 11 мая нашы войскі на ўсіх франтах падбілі і знішчылі 45 нямецкіх танкаў. У паветраных баях і агнём знішчана артылерыя збіта 32 самалёты праціўніка.

МАСІРАВАНЫ НАЛЁТ

НАШАЙ АВІАЦЫІ

НА ЧЫГУНАЧНЫ ВУЗЕЛ ЛЮБЛІН

У ноч на 12 мая наша авіяцыя далёкага дзеяння зрабіла масіраваны налёт на чыгуначны вузел Люблін і бамбардыравала скапленні ваенных эшалонаў і ваенныя склады праціўніка. На чыгуначным вузеле ўзніклі вялікія пажары. У раёне складаў, якія размешчаны ў цэнтральнай частцы вузла, адбылося некалькі моцных выбухаў.

Два нашых самалёты не вярнуліся на свае аэрадромы.

Заява ўрадаў Савецкага Саюза, Вялікабрытаніі і Злучаных Штатаў, звернутая да сатэлітаў гітлераўскай Германіі, Венгрыі, Румыніі, Балгарыі і Фінляндыі

У выніку пагубнай палітыкі сваіх кіраўнікоў народ Венгрыі пакутвае ад уніжэння германскай акупацыі. Румынія ўсё яшчэ звязана з нацыстамі ў вайне, якая нясе цяпер разбурэнне яе ўласнаму народу. Урады Балгарыі і Фінляндыі паставілі свае краіны на службу Германіі і застаюцца ў вайне на баку Германіі.

Урады Савецкага Саюза, Вялікабрытаніі і Злучаных Штатаў лічаць патрэбным, каб гэтыя народы ўсвядомілі наступнае:

1. Сатэліты асі—Венгрыя, Румынія, Балгарыя і Фінляндыя, нягледзячы на тое, што яны ўсвядомляюць непазбежнасць рапуча-

га паражэння нацыстаў, і нягледзячы на іх імкненне выйсці з вайны, сваёй цяперашняй палітыкай і пазіцыяй на самай справе ўмацоўваюць сілу германскай ваеннай машыны.

2. Гэтыя дзяржавы ўсё яшчэ могуць шляхам выхаду з вайны і спынення свайго пагубнага супрацоўніцтва з Германіяй і, шляхам супраціўлення нацысцкім сілам усімі магчымымі сродкамі, скараціць тэрмін еўрапейскай барацьбы, паменшыць свае ўласныя ахвяры, якія яны панясуць у канчатковым выніку, і садзейнічаць перамозе саюзнікаў.

3. У той час, як гэтыя дзяр-

жавы не могуць забяспечыць сваёй адказнасці за тое, што яны ўдзельнічалі ў вайне на баку нацысцкай Германіі, чым далей яны будуць працягваць удзельнічаць у вайне ў супрацоўніцтве з Германіяй, тым больш пагубнымі будуць для іх вынікі і тым больш жорсткімі будуць умовы, якія ім будуць прадпісаны.

4. Гэтыя дзяржавы павінны пагэтам вырашыць цяпер, ці намераны яны працягнуць упартасць у іх цяперашняй безнадзейнай і пагубнай палітыцы перашкоджання непазбежнай перамозе саюзнікаў, хоць для іх яшчэ ёсць час унесці ўклад у гэтую перамогу.



## Вучоба партыйнага і савецкага актыва

Намесні абком партыі арганізаваў вучобу партыйнага і савецкага актыва ў раёнах. 580 чалавек вывучаюць кнігу таварыша Сталіна «Аб Вялікай Айчыннай вайне Савецкага Саюза». У дапамогу ім у парткабінетах раз у дэкаду чытаюцца лекцыі. Апрача таго праводзяцца кансультацыі, даюцца літаратура.


У горадзе Мозыры адкрыт вачэрні лекторы, які ўжо даў 6 лекцый на палітычныя тэмы. На кожнай лекцыі прысутнічала да 80 чалавек.

На прадпрыемствах, у калгасах і ўстановах арганізавана 260 гурткоў па вывучэнні кнігі таварыша Сталіна. У гуртках займаецца 3 350 чалавек — рабочыя, калгаснікі, інтэлігенцыя.

У перадавым на абласці Хойніцкім раёне працуюць 32 гурткі. Кіраўнікі гурткоў правялі па 7—8 заняткаў. Адным з лепшых з'яўляецца гурток пры Вялікаборскім сельсавеце, якім кіруе настаўніца тав. Шапавалава. Яна цікава праводзіць заняткі. Слухачы актыўна абмяркоўваюць і добра засваіваюць матэрыял.

Кніга таварыша Сталіна «Аб Вялікай Айчыннай вайне Савецкага Саюза» ўзбройвае партыйны і савецкі актыву тэарэтычнымі ведамі, дапамагае правільна разбірацца ў сучасных падзеях, натхняе на барацьбу за канчатковы разгром нямецкіх акупантаў.

Р. НАВАЛЁУ.



Лесапільная рама № 2 з'яўляецца лепшай на заводзе, дзе галоўным інжынерам Г. Д. Букаева.

НА ЗДЫМКУ: Рамшчыцы Людміла Бур'як і Антаніна Бачынан. Фото В. Чыгашкова.

## На палях соўгаса

УВАРАВІЧЫ. (Па тэлефону). На палях соўгаса «Уваравічы» ідзе напружаная творчая праца. Засяець у тэрмін, на высокім агратэхнічным узроўні і сабраць багаты ўраджай збожжа, — за гэта змагаюцца рабочыя соўгаса.

Кожны дзень плённай працы ў полі множаць рады стаханавцаў.

Трактарысты брыгад, якімі кіруюць тт. Бандарэнка і Крыніца, штодзённа выконваюць нормы выпрацоўкі на 150 і больш процантаў. Высокая якасць працуюць на сяўбе рабочыя тт. А. Прышчэпаў, Я. Расолаў, іх дзённая выпрацоўка — паўтары-дзве нормы.

## Веснавая сяўба на Магілёўшчыне

БРЫЧАЎ. (Наш нар.). Калгаснікі Магілёўшчыны адказваюць на загад таварыша Сталіна новымі працоўнымі подзвігамі. На палях днём і ноччу кіпіць самаадданая праца тысяч людзей.

Першае месца ў абласці на сяўбе займае Хойніцкі раён. Многія калгасы гэтага раёна поўнаццю ўжо закончылі сяўбу ранніх зернавых культур і цяпер праводзяць пасадку бульбы, рыхтуюць глебу пад познія культуры. Так, напрыклад, сельгасарцель «3-ці Інтэрнацыянал» закончыла сяўбу

зернавых на плошчы 156 гектараў і заканчвае пасадку бульбы.

Надзвычайна праходзяць палявыя работы ў калгасах Касцюковіцкага раёна, у якім за апошнюю пачатковую засеяна звыш 2 000 гектараў.

Аднак, у радзе раёнаў абласці сяўба разгортваецца незадавальняюча. Партыйныя і савецкія арганізацыі некаторых раёнаў слаба ўзначальваюць барацьбу за высокі ўраджай.

В. ЧУМАНОВ.

## Датэрмінова выканаем план другога квартала

У першых лічбах снежня 1943 года арганізаваўся Гомельскі леспрамгас. Як толькі была закончана арганізацыйная работа, леспрамгас узяўся за выкананне адказнай і пачэснай задачы — рыхтаваць лес савецкаму Данбасу.

Улічваючы патрэбы ўсесаюзнай катэгарыі і яе значэнне ва ўмовах ваеннага часу, работнікі леспрамгаса з вялікім удзімам і энтузіязмам узяліся за работу, наставілі перад сабой мэту — выканаць план і даць як мага больш лесу дзяржаве.

Вынікі сказаліся. План першага квартала 1944 года па нарыхтоўцы лесу быў выканан на 125 процантаў, па вывазцы — на 110 процантаў, адружана лесу для шахтаў — 112 процантаў да плана.

Калектыву леспрамгаса, уключыўшыся ва ўсесаюзнае сацыялістычнае спаборніцтва, узяў на сябе дадатковыя абавязальствы і з усёй энергіяй змагаецца за датэрміновае выкананне плана другога квартала.

В. СПІРЫДОНАУ.

## Наш вопыт выдатнага ўтрымання шляху

Шляхі нашай дыстанцыі ідуць да самай лініі фронту. Ад нашай работы залежыць паспяховасць і бесперабойнае абслугоўванне фронту Беларускай чыгункай. Наш калектыв добра зразумеў адказнасць пастаўленай перад ім задачы. Мы прыкладаем усе нашы сілы да таго, каб выдатна ўтрымліваць шлях.

Яшчэ не так даўно з-за разбурэнняў, зробленых нямецкімі бандытамі, на шасці важных участках дыстанцыі абмяжоўвалася хуткасць руху паяздоў. Мы энергічна ўзяліся за аздараўленне шляху. Правярылі кожны стык і замест двух балтоў паставілі ўсюды па чатыры. Замянілі 5 кілометраў рэек-рубкі карацей трохметраў. Замест іх паставілі рэйкі, якія мы самі аднавілі шляхам абрэзкі зношаных канцоў, свяржэння дзірак і выпраўкі пагнутых рэек спецыяльным прэсам.

Вялікую небяспеку ўяўлялі шматлікія варонкі ад бомб і снарадаў, што былі ля самага палатна. Не патрабуючы дапамогі, мы засыпалі іх самі. Аб велічыні гэтай работы гаворыць тое, што толькі ў адну з варонак мы засыпалі цэлы састаў зямлі — 300 кубаметраў.

Дакладна правярыўшы кожны метр шляху, мы замянілі ўсе дэфектныя рэйкі. Увесь інструмент, інвентар мы нарыхтавалі сваімі сіламі з матэрыялаў, знойдзеных на месцы. Для гэтага арганізавалі спецыяльную брыгаду. За 4 месяцы яна выканала гадзавы план нарыхтоўкі шпал на 70 процантаў.

Добрую ініцыятыву праявіў пунцывы абходчык тав. Леута. Ён даглядае свой кілометр, карыстаючыся матэрыяламі, інструментамі, якія нарыхтаваў сам. Леута сам выконвае такую работу, як замена траснўшых накладак. Яго прыкладу паследаў пунцывы абходчык тав. Шаўчэнка. У перабочы час ён нарыхтаваў 200 шпал. Выкарыстоўваючы ўнутраныя рэсурсы, тав. Шаўчэнка закончыў змазку балтоў, узняўце броўкі, ачышчэнне палатна ад смецця, сам выправіў стыкавыя шпалы, якія скасіліся.

На кожным акалотку мы арга-

нізавалі кузіні. У кожнай з іх — два работнікі, якія знаёмы са сясарнай справай. У 10 кузнях мы вырабляем і рамантаем неабходны нам матэрыял: наклады, пакладкі, балты, кастылі. У майстэрнях дыстанцыі вырабляецца ўвесь неабходны нам інструмент і інвентар. Шырока выкарыстоўваючы ўнутраныя рэсурсы, нічога не атрымліваючы ў цэнтралізаваным парадку, мы забеспячваем сябе ўсім неабходным для выдатнага ўтрымання шляху.

Энтузіязм вытворчасці — даражыны майстар тав. Савіцкі, кавалі Іван Кончыц, Кавалёў і многія другія камандзіры і рабочыя — паказваюць прыклад працы. Акалодак тав. Савіцкага — перадавы па нарыхтоўцы шпал і змацаванняў. А тав. Кончыц сам нарыхтоўвае такія важныя дэталі, як балты і пласцінкавыя наклады. Ён выконвае норму на 250—300 процантаў, дае выдатную якасць прадукцыі.

Выяўлены ў рэйках дэфекты неадкладна ліквідуюць. Правяраецца і астукваецца кожны метр рэек. Кіруючыя работнікі дыстанцыі заўсёды знаходзяцца ў акалотках і брыгадах, дзе кантралююць вытворчасць работ, ажыццяўляюць тэхнічны інструктаж, дапамагаюць малодшым камандзірам.

Добрых поспехаў дабіўся наш калектыв у перадавым сацыялістычным спаборніцтве. Амаль удвая вырасла колькасць стаханавцаў і ўдарнікаў. На 200 процантаў і больш сталі выконваць нормы пунцывы рабочыя тт. Караленка, Мароз, Касцючкоў. Баявымі камандзірамі праявілі сябе брыгадзіры тт. Зосімаў і Бандарэнка.

Усё гэта дало нам магчымасць адмяніць абмежаванні хуткасці руху паяздоў. Без затрымак ідуць паязды па нашых кілометрах; яны вязуць усё неабходнае фронту. За адмену абмежаванняў хуткасцей, шырокае выкарыстанне ўнутраных рэсурсаў і выдатнае ўтрыманне шляху нам уручан пераходны Чырвоны сцяг НКПС.

В. РАЗУМОУСКІ, начальнік дыстанцыі шляху. Беларускай чыгункі.

## Энтузіясты

Ім пачыналі з вельмі малага. Было дзве скрынкі запалкавай саломкі, а хімікатаў — чырвоны фосфар і сера. Быў яшчэ засмечаны нямецкімі захопнікамі цэх з разбітымі вокнамі. Арганізатару саматужнай запалкавай вытворчасці на камбінаце можна было таксама пералічыць па пальцах: інжынер-хімік тав. Шыраева, начальнік цэха тав. Караткевіч і старыя вопытныя рабочыя: Варушчанка, Кузняцова, Харкевіч, Калеснік. Прыходзька і Мігай, якія пасля выгнання фашыстаў адразу вярнуліся на роднае прадпрыемства.

Перад гэтым невялікім калектывам запалкавага цэха стаяла адказная задача. Патрэбна было неадкладна забяспечыць насельніцтва вызваленых раёнаў запалкамі. Першая вытворчая нарада была кароткай: тэхнічнае кіравніцтва было даручана інжынеру Шыраевай, абсталяванне цэха майстру Калеснікову.

Прыбылі недастаючыя хімікаты. Тав. Шыраева з дапамогай рабочых Фамы Прыходзька і Іва-

на Мігая прыступіла да нарыхтоўкі запалкавай масы.

Першыя запалкі выпусцілі гэтыя шэсць чалавек. Пасля прапушкі гатовую прадукцыю агульнялі і ўпакоўвалі ў скрынкі.

За першы дзень работы цэх выпусціў 250 карабкоў. У далейшым ён пачаў выпрацоўваць да трох тысяч. За два тыдні ў гандлёвую сетку паступіла 27 000 карабкоў запалак.

Але канчалася саломка. Гэта быў яшчэ стары, даваенны запас, які адшукала работніца Харкевіч у адным з карпусоў камбіната. Прыходзілася перабудоўваць работу на новы лад, шукаць сыравіну на месцы і вырабляць прадукцыю. Для таго, каб выпусціць саматужную запалку патрабавалася праходжанне ўсіх працэсаў, які на фабрычнай аўтаматычнай вытворчасці. Драўніна распілоўваецца і рассякаецца на чуркі даўжынёй ў 110 міліметраў. Чуркі ў сваю чаргу паступаюць у рэзальны станок, адкуль выходзяць тонкія пласцінкі ў 1,5 мм таўшчыняй, 91 мм даўжынёй і

64 мм шырынёй. Пасля надрэзу, які складае іх надвое пры дапамозе варштата, ідзе расчліпенне кніжачка на 48 саломак. Гатовая кніжачка, прайшоўшы парафініраванне, паступае нарэшце да мокаля запалкавай галоўкі, які ўжо заканчвае гэты, даволі складаны тэхналагічны працэс.

Заканчваючы вырабляць саломку, калектыву цэха, які ўжо ўзрос да 30 чалавек, пачаў перакладаць на выпрацоўку запалкавых кніжачак. Былі ўстаноўлены неабходныя ручныя варштаты. Гэта дапамагло лёгка перайсці на больш прадукцыйную работу. З першых-жа дзён цэх пачаў выпускаць за змену да 4 000 кніжачак. А цяпер, калі пупчаны два штампавальныя варштаты, штодзённа насельніцтва атрымлівае не менш 10 000 карабкоў кніжачак запалак.

Вялікую ролю ў справе прайшла і хуткая арганізацыя запалкавай саматужнай вытворчасці аднаго вытворцы вопыт яго кіраўнікоў, энтузіязм арганізатараў аднаўленчых работ. З першых-жа дзён яны настойліва ўзяліся за навучанне навічкоў, якія прышлі на вытворчасць, выхоў-

ваюць у іх сацыялістычныя адносіны да працы. За кароткі час тут арганізаваліся камсамольска-маладзёжныя брыгады, якія ўзначальваюцца Галіяй Літвінай і Еленай Каваленка. За бліскучы дасягненні ў рабоце яны атрымалі ганаровае званне фронтавых. Цяпер цэх выконвае месячны вытворчы план, пры добрай якасці прадукцыі, на 130 процантаў.

Амаль 4 нормы выпрацоўвае за змену па надрэзу пласцінак тав. Салодкая. Парафініроўшчык Іван Гендрыкаў і работнікі па рэзцы шпона тт. Васіленка і Дзюбенка даюць тры з паловай нормы. 230 процантаў плана дае мокаль запалкавай галоўкі Галіна Літвінава. Трэцяя частка калектыва — стаханавцы.

Вельмі каштоўныя рацыяналізатарскія прапановы ўнесла Елена Каваленка. Прадуючы пры абрэзцы шпонаў, яна паспрабавала выкараць адначасова запалкавую кніжачку і дошчачку для цёркі. Гэты вопыт аказаўся ўдалым. Дзякуючы гэтаму вынаходству атрымалася эканомія драўніны і вызваліліся ад другіх работ два чалавекі, якія да гэтага спецыяльна былі заняты па нарыхтоўцы шпона.

3 дня ў дзень работнікі запалкавага цэха камбіната, дзе дырэктарам тав. Мішын, паліпшаюць сваю работу. Аб гэтым гавораць узростаючыя лічбы на дошках паказчыкаў, на якія штодзённа запісваюцца выкананне норм кожным рабочым. Насценная «Стаханавская вахта» расказвае аб тым, што цэх налічвае чатыры чэркасаўскія брыгады, што работнікі цэха актыўна дапамагаюць фронту, падтрымліваюць усе дзяржаўныя мерапрыемствы, якія накіраваны на хутчэйшы разгром нямецка-фашысцкіх акупантаў.

Насценная газета, дошка паказчыкаў, штодзённая чытка газет, арганізацыя гутарак і дакладаў для рабочых — у гэтым вялікай заслуга камсорга цэха Рыты Шыраевай. Дзякуючы імкненню быць для вытворчасці не менш карыснай, чым яе маці інжынер-хімік. Абедзве яны, як і ўвесь калектыв, як зменны майстар дэпутат Вярхоўнага Савета СССР тав. Журанкова, старэйшы рабочы Іван Гендрыкаў і другія протэсты савецкія людзі ўпорна змагаюцца за хутчэйшае аднаўленне свайго прадпрыемства.

В. КАРАТЫШЭУСКІ.



# Гарачае беларускае дзякуй брацкай Удмурціі



Сход членаў сельгасарцелі «Рухавік», Воткінскага раёна, прысвечаны прыняццю шэфства над калгасам імені Варашылава, Суражскага раёна, БССР.

Фото Л. Поберэзкіна.

## Удмурцкі калгас „Рухавік“ узяў шэфства над беларускім калгасам імені Варашылава

У калгасе «Рухавік», Воткінскага раёна (Удмурцкая АССР), адбыўся нядаўна сход калгаснікаў. Уважліва слухалі удмурцкія сяляне прадстаўніка беларускага народа, камісара злучэння партызанскіх атрадаў тав. Перунова. Расказ партызанскага важака аб страшэнных здзеках нямецка-фашысцкіх захопнікаў над насельніцтвам акупіраванай Беларусі, аб жудасных разбурэннях, гвалтаўніцтвах і рабаванні, якія ўтвараюць немцы на беларускай зямлі, да глыбіні душы ўсхваляваў сялян Удмурціі.

Пасланец Беларусі расказаў аб гераічнай барацьбе беларускага народа з акупантамі. Прывёў шматлікія факты з бандыцкай практыкі гітлераўцаў. Вось, напрыклад, калгас імені Варашылава, Курынскага сельсовета, Суражскага раёна, Віцебскай абласці. Да прыходу сюды немцаў гэта была квітнеючая вёска, а цяпер яна зусім разбурана. Калгаснікі тут раней жылі шчасліва, заможна, а цяпер у іх не засталася, як кажуць, ні кала, ні двара. Многіх жыхараў няма ў жывых — іх забілі фашысты.

Затым слова ўзяў старшыня калгаса «Рухавік» тав. Рускіх.

### 3 ВЫСТУПЛЕННЯ СТАРШЫНІ КАЛГАСА ТАВ. РУСКІХ

З вялікай цікавасцю слухалі мы расказ дарагога гасця з Беларусі. Многа мужнасці і стойкасці праявілі беларускія партызаны, гераічна змагаючыся ў тылу ворага. Калгаснае дзякуй вам, таварышы, за тое, што вы моцна білі і б'еце немца.

Цяжка цяпер нашым братам — калгаснікам-беларусам аднаўляць разбураныя ворагам калгасы. Але насельніцтва вызваленых беларус-

кіх вёсак ведае, што ў цяжкі час не забыла іх Радзіма і вызваліла з фашысцкага палону. А цяпер мы дапаможам ім хутчэй аднавіць калгасную гаспадарку.

Наш калгас — адзін з перадавых у раёне. Мы б'ём ворага на фронце і ў тылу. 30 нашых калгаснікаў ваююць з немцамі на франтах. Тыя, што засталіся тут — моладзь, жанчыны, старыя, — паспяхова забяспечваюць фронт харчаваннем. Мы можам і павінны дапамагчы ў аднаўленні гаспадаркі калгаса імені Варашылава, пра які расказаў нам пасланец Беларусі. Я прапаную прыняць шэфства над калгасам імені Варашылава да поўнага яго аднаўлення.

На сходзе выступіла калгасніца Глушкова. Яна гарача падтрымала прапанову старшыні аб узяцці шэфства над беларускім калгасам імені Варашылава.

### 3 ВЫСТУПЛЕННЯ КАЛГАСНІЦЫ ГЛУШКОВАІ

Таварыш Сталін заклікаў савецкі народ хутчэй аднавіць гаспадарку ў вызваленых ад ворага раёнах. Я разумею гэты заклік так: што мы ўсёй савецкай сям'ёй, усім народам павінны ліквідаваць цяжкія вынікі панавання немцаў. Нядаўна я пісала мужу на фронт аб тым, што наш калгас унёс дзесяткі тысяч рублёў на будаўніцтва новых танкаў. Цяпер я напішу яму аб нашай новай патрыятычнай справе, аб тым, што мы ўзяліся аднавіць гаспадарку беларускага калгаса імені Варашылава. Гэта прынясе мужу радасць і горадасць за наш калгас, у якім ён працаваў да вайны.

Я ўпэўнена, што да нашага пачыну далучацца і многія ін-

шыя калгасы і таксама возьмуць шэфства над асобнымі калгасамі Беларусі да поўнага аднаўлення іх гаспадаркі.

На сходзе выступалі яшчэ многія калгаснікі. Усе яны гаварылі аб сваім гарачым жаданні дапамагчы беларускаму сялянству. Пасля абгаварэння прапановы старшыні арцелі, агульны сход калгаснікаў прыняў рашэнне:

### 3 ПАСТАНОВЫ АГУЛЬНАГА СХОДА ЧЛЕНАУ КАЛГАСА «РУХАВІК»

1. Узяць шэфства над калгасам імені Варашылава, Курынскага сельсовета, Суражскага раёна.

2. Для аднаўлення гаспадаркі калгаса разбуранага нямецкімі захопнікамі, неадкладна, як першы ўклад у справу дапамогі братам-беларусам, вылучыць 18 галоў жывёлы, у тым ліку 10 авечак разам з прыплодам, 7 галоў буйнай рагатай жывёлы і аднаго храка, а таксама інвентар.

3. Даручыць праўленню напісаць пісьмо калгаснікам сельгасарцелі імені Варашылава і ўстанавіць з ім сталую сувязь. Накіраваць у калгас прадстаўніка для падрыхтоўкі азнаямлення з становішчам спраў на месцы і выяўлення ў чым асабліва мае патрэбу падшэфны калгас.

Мы лічым для сябе вялікай чэсцю актыўна ўдзельнічаць у вырашэнні пастаўленай таварышам Сталіным перад усім савецкім народам задачы — як мага хутчэй адрадіць гаспадарку і нармальнае жыццё ў вызваленых ад ворага раёнах. Мы бяром шэфства над калгасам імені Варашылава, Курынскага сельсовета, Суражскага раёна, да поўнага яго аднаўлення.

2 кароў, 10 авечак, 2 свіней, а таксама розны інвентар.

У 80 калгасах раёна сабрана 50 плугоў, 25 боран, 10 культыватараў, 1 жніўка, 3 сеялкі, а таксама падрыхтаваны да адпраўкі чарговым эшалонам 200 галоў буйнай рагатай жывёлы, 216 авечак, 78 свіней.

Е. НАГАВІЦЫНА.

## Брацкая дапамога

Як толькі быў надрукаван зварот арцелі «Рухавік» да ўсіх калгаснікаў Удмурціі, у арцелі «Авангард» — перадавой і буйнай у раёне — гэты выдатны патрыятычны пачын быў жыва надхоплен.

На калгасным сходзе было вынесена рашэнне прыняць сталае шэфства над адным з калгасаў у вызваленым раёне брацкай Беларусі і дапамагчы яму ў кароткі тэрмін аднавіць разбураную гітлераўскімі граміламі гаспадарку.

Для пачатку арцель «Авангард» вылучыла ў дапамогу падшэфнаму калгасу 10 галоў буйнай рагатай жывёлы, новую жніўку-самавязку, 5 плугоў, 8 боран, калёсы, тры камплекты зброі.

Зварот арцелі «Рухавік» абмяркоўваўся на сходах у 41 калгасе. Менш магутныя арцелі аб'ядналіся на 2—3, каб агульнымі сіламі ў парадку сталага шэфства

дапамагчы адрадіць жыццё ў калгасах на вызваленай беларускай зямлі. Усяго такім чынам узята шэфства над 18 калгасамі.

3 першым эшалонам у Гомель працоўнымі нашага раёна было накіравана 50 плугоў, 6 сенакосілак, жніўкі і сеялкі. Цяпер адгружаецца дадаткова 8 плугоў, жніўка, трактар і 8 камплектаў зброі. Апрача таго выдучана 60 галоў буйнай рагатай жывёлы, 30 авечак, 10 свіней, 6 коней.

Працягваючы клопаты аб аднаўленні разбуранай ворагам народнай гаспадаркі ў вызваленых раёнах нашай Радзімы, працоўныя Удмурціі ведаюць, што тым самым яны выконваюць свой абавязак перад Айчынай, выконваюць указанні таварыша Сталіна.

А. САЗЫКІН,  
сакратар Нылгінскага райкома ВКП(б).

## Падарунак электразаводуў

Калектыў электрамеханічнага завода адным з першых сярод прадпрыемстваў горада Іжэўска ўключыўся ў шэфства над вызваленымі ад ворага раёнамі Беларусі. 3 першым эшалонам, які быў накіраван у Гомель, мы адправілі шліфавальны станок, 10 трансфарматараў, 51 амперметр, 11 вольтметраў, 3 кіловольтметры, 1.000 свердлаў, 200 метчыкаў, 100 разв'ёртак і многа іншага рэжучага і вымяральнага інструменту, а таксама 20 тон сталі, 7 тон каляровага металу, 6 тон лака-красачных матэрыялаў, 2 тоны пластыку для вырабу хатняй пасуды.

Гэтым быў пакладзены пачатак той дапамогі, якую абавязаліся калектыў нашага завода аказаць

беларускаму народу ў аднаўленні прадпрыемстваў і камунальнай гаспадаркі ў вызваленых раёнах.

На заводзе адбылася сустрэча з прадстаўніком беларускага народа — камісарам партызанскага злучэння тав. Перуновым. Рабочыя і камандзіры вытворчасці далі слова яшчэ больш узмацніць дапамогу беларускаму народу. На працягу двух-трох дзён мы падрыхтавалі для адпраўкі ў Гомель яшчэ два вагоны са шпаклёўкай, эмаллю, лакам і іншымі матэрыяламі, якія неабходны для аднаўленчых работ.

Так электразаводы з чэсцю выконваюць свой абавязак перад брацкім беларускім народам, перад Радзімай.

М. АРОНАУ,  
намеснік дырэктара завода.

## Па прыкладу арцелі „Рухавік“

Пачын калгаснікаў арцелі «Рухавік» гарача падхоплен калгаснікамі ўсяго Воткінскага раёна.

З вялікім уздымам прайшоў сход у калгасе імені Сталіна, Грышанаўскага сельсовета.

— Вораг нанёс вялікія страты калгасным гаспадаркам брацкай Беларускай рэспублікі. Наш абавязак — дапамагчы братам-беларусам хутчэй адрадіць жыццё на вызваленай зямлі, — заявілі калгаснікі.

Іны выдзелілі для аднаго з беларускіх калгасаў 2-х коней, тры

галавы буйнай рагатай жывёлы, 6 авечак і розны сельгаспадарчы інвентар.

Працоўныя Воткінскага раёна ўжо накіравалі ў Беларусь з першым эшалонам многа сельгасмашын і інвентара. На днях адгружаны яшчэ два вагоны, у якіх знаходзіцца 15 сеялак, 3 сенакосілкі, 6 плугоў, 6 жніўкаў, 6 камплектаў зброі і іншы інвентар.

П. ГУДЗІМАУ,  
сакратар Воткінскага райкома ВКП(б).

## Пачын воткінцаў падхоплен іншымі калгасамі Удмурціі

Патрыятычны пачын воткінцаў, які ўзялі шэфства над беларускім калгасам імені Варашылава да поўнага яго аднаўлення, сустраў гарачую падтрымку ў калгасах Глазоўскага раёна Удмурціі. З вялікім уздымам абмяркоўваўся зварот арцелі «Рухавік» у калгасах «Малы Лудашур» і «Малыя Парзі».

— З гэтага часу наша дапамога брацкім калгасам Беларусі

будзе канкрэтнай і сталай, — гаварылі калгаснікі ў сваіх выступленнях.

Звыш таго, што ўжо было адпраўлена раней, арцель «Малы Лудашур» вылучыла для аднаўлення калгаса, над якім яна бяром шэфства, пяць галоў буйнай рагатай жывёлы, пяць авечак, 2 плугі, сеялку, калёсы, камплект зброі. Арцель «Малыя Парзі» вылучае



Комсомольско-маладзёжная франтавая брыгада на Н-скім заводзе (Удмурція) вырабляе ключы да апарата Бодо для Беларусі.

Фото Н. Арбузава.



## Мацярынскія клопаты

Шэры дом на рагу вуліц Пролетарскай і 10-годдзя Кастрычніка шпрыжметны і нават не вабіць вока знешне. Але часта праходзяць спыняюцца ля яго: з вакон даносіцца гомін дзіцячых галасоў. У доме дзіцячыя яслі.

Гэты дом адрамантавалі месяц тры таму назад. Прывезлі дзіцячыя ложка, каласачкі, якія засталіся ад ранейшых ясляў, зрабілі скамейкі, стол. Наркамдзрў БССР выдаў паспелыя прылады, дзіцячую бялізну. 15 лютага адкрыліся першыя яслі ў Нова-Беліцы.

Штодзённа 35 дзяцей прыносяць сюды маткі—работніцы прадпрыемстваў і ўстаноў. За дзецьмі тут наладжан уважлівы догляд. Яны ўчас накормлены, памыты, апрануты.

Абслугоўваючы персанал—выхавацельніцы Марыя Міхееўна Рашэтнікава, Анна Ефімаўна Чапусева—агортваюць ласкай і любоўю малышоў. Медыцынская сястра Спечаніда Іванаўна Халічэўніцава ўважліва сочыць за здароўем дзяцей і дзякуючы яе добрай догляду ў яслях няма захворванняў.

Асаблівымі клопатамі акружаны дзеці, бацькі якіх змагаюцца на фронце, а маці загінулі ад рук нямецкіх катаў. Ермаковай Раечцы чатыры годзікі. Немцы забілі яе маці. Бацька з першых дзён на фронце. Раечцы добра сярод маленькіх таварышоў. Яна заўсёды весёлая.

Яслі наведваюць два браты Сярожа і Віталій Зур. У іх няма мамы, а бацька—воін Чырвонай Арміі. Ім тут добра, яны не адчуваюць сябе сіротамі, іх акружылі клопатамі і ўвагай.

На-днях у яслі прывезлі з варажскага тылу маленькую Валю. Яе знайшлі ў лесе ля маці, якую забілі немцы. Маці была мёртва, а дзіцё, параненае ў галоўку і ручку, ляжала знісіленае ад болю і слёз. Ёй няма яшчэ і годзіка, але фашысцкія дзетазабойцы не пашкадавалі і яе. Бацька Валі мужна змагаецца ў рэдах народных месціцаў. Ён ведае, што яго дачушка не будзе пакінута на волю лёсу. Аб ёй, як і аб усіх дзецях фронтавікоў, наклапаціцца Радзіма.

Н. КАЗАНЦАВА.

## Перадавыя райпромкамбінаты

Чэрыкаўскаму райпромкамбінату за вытворчыя паказчыкі ў першым квартале прысуджан пераходны Чырвоны сцяг абкома КП(б) і аблвыканкома і выдана прэмія ў 10.000 рублёў. На Чэрыкаўскім райпромкамбінате арганізавана распілоўка лесу (распілавана 638 кубаметраў), абпалена 30.000 штук пеглы, наладжан размол зярна.

Кандыдатам на атрыманне пераходнага Чырвонага сцяга журы зацвердзіла Клімавіцкі райпромкамбінат. Тут пущаны ў эксплуатацыю лесопільны і пегельны заводы, заканчваецца будаўніцтва сталёрай майстэрні, паладжана вытворчасць аконных рам, тапчаноў, сталоў, табурэтак.

## Справаздача райкомаў комсомола ў абкоме партыі

Гомельскі абком партыі заслухаў справаздачы сакратароў Рэчыцкага і Кармянскага райкомаў комсомола аб праробленай рабоце. Абком партыі адзначыў, што комсомольскія арганізацыі гэтых раёнаў правялі вялікую арганізацыйную і выхавальную работу сярод моладзі, прыцягваючы яе да актыўнага ўдзелу ў аднаўленні народнай гаспадаркі.

Адначасова абком партыі адзначыў, што многія калгасныя комсомольскія арганізацыі працуюць слаба, не займаюцца пятаннямі калгаснай вытворчасці, не працягваюць ініцыятыву.

Абком партыі вызначыў канкрэтныя задачы работы комсомольскіх арганізацый на бліжэйшы час.

## Дапамога комсамольцаў Чырвонай Арміі

Комсамольцы вызваленых раёнаў Савецкай Беларусі аказваюць практычную дапамогу сваёй любімай Чырвонай Арміі. Комсамольцы Магілёўскай абласці актыўна ўдзельнічаюць у аднаўленні мастоў, разбураных нямецкімі акупантамі. Сваімі сіламі яны будуць новыя масты, падвозяць для будаўніцтва неабходны лесаматэрыялы.

Комсамольцы Касцюковіцкага раёна адрамантавалі пад шпіталь два будынкі, сабралі 50 ложкаў, а таксама і іншыя неабходны інвентар.

Комсамольцы наведваюць шпіталі, чытаюць раненым літаратуру, арганізуюць для іх паказ мастацкай самадзейнасці.

## Ганчарная пасуда

У радзе вызваленых раёнаў Беларусі арганізавана вытворчасць ганчарнай пасуды на базе мясцовых глін. Прадпрыемствамі мясцовай прамысловасці ўжо выраблена пасуда ёмкасцю ў 22.000 літраў. Лепш арганізавана вытворчасць ганчарнай пасуды ў Рэчыцы і Васілевічах. Тут паладзілі выраб гаршкоў, жбаноў, місак, попельніц, чарнільніц-невывілаек.

Вырабляемая ганчарная пасуда рэалізуецца праз мясцовую гандлёвую сетку, паступае ў шпіталі.

## Шэфства над маладымі рабочымі

Газета «Речник Белоруссии» паведамляе аб цікавым вопыце беларускіх ваднікаў. На прыкладу Вяцкага рачнога параводства, нашы ваднікі бяруць шэфства над маладымі рабочымі і дапамагаюць ім ва ўдасканаленні іх працоўнага вопыту. Механік тав. Самуйлаў узяў шэфства над маладымі рабочымі Кавальковым, Шаравым. Апрача таго, тав. Самуйлаў абавязаўся падрыхтаваць двух механікаў і качагара. Падрыхтаваць двух вучняў абавязаўся вопытны ваднік тав. Калецкі.

## МІЖНАРОДНАЯ ІНФАРМАЦЫЯ

### „Трыумф наступальнага майстэрства Чырвонай Арміі“

ЗАМЕЖНЫ ДРУК АБ ЗАНЯЦЦІ СЕВАСТОПАЛЯ СОВЕЦКІМІ ВОЙСКАМІ

ЛОНДАН, 11 мая. (ТАСС). Усе англійскія газеты змяшчаюць пад вялікімі загалоўкамі на першых старонках паведамленне аб вызваленні Севастопалю. Газета «Дэйлі Экспрэс» у перадавым артыкуле піша: «Слава Севастопалю запісана ў аналы ваеннай гісторыі».

У рэдакцыйным артыкуле, прысвечаным узяццю Севастопалю, газета «Нью Кронікл» піша: «Гэта перамога будзе мець велізарныя вынікі. Яна знамянуе канчатковы крах германскіх намаганняў на ўсходнім фронце».

Газета «Дэйлі Геральд» заяўляе, што захоп севастопальскай крэпасці з'яўляецца трыумфам тэхнічнага майстэрства Чырвонай Арміі.

«Калі Севастопаль—мацнейшая крэпасць у свеце;—піша газета «Іўнінг Стандарт»,—не мог вытрымаць штурма, як змогуць вытрымаць менш грозныя герман-

скія абарончыя збудаванні ў Заходняй Еўропе? Узяццё Севастопалю прадэманстравала, што няма такой магутнай крэпасці з грозным гарнізонам, якая не магла-б быць захопленая пры адпаведных падрыхтаваннях і вынаходніцтве. Ці можа быць лепшая вестка для саюзных войск у іншых пунктах?».

НЬЮ-ЁРК, 10 мая. (ТАСС). У перадавым артыкуле газета «Сан» палка вітае вызваленне Севастопалю, як вялікую перамогу, якая мае вялікае значэнне для ўсіх Аб'яднаных Нацый у цэлым.

АТАВА, 10 мая. (ТАСС). Канадскія радыёстанцыі перадавалі сёння вечарам загад таварыша Сталіна аб узяцці Севастопалю. «Маланкавы захоп Крыма і Севастопалю Чырвонай Арміяй з'яўляецца самым бліскучым ваенным подвігам усіх часоў»,—заявіў адзін з каментатараў канадскага радыё.

### Выступленне старшыні Нацыянальнага Камітэта дэмакратычнай партыі ЗША Хэнгенена

НЬЮ-ЁРК, 10 мая. (ТАСС). Выступаючы ў Нью-Ёрку, старшыня Нацыянальнага Камітэта дэмакратычнай партыі Хэнгенен заявіў, што яму яшчэ невядома, ці жадае Рузвельт выставіць сваю кандыдатуру на перавыбранне, але падкрэсліў, што ў выніку сваёй апошняй паездкі па 20 штатах Амерыкі ён прышоў да вываду, што амерыканскі народ упэўнен у тым, што Рузвельт павінен застацца на пасту прэзідэнта Злучаных Штатаў на чацверты тэрмін. Хэнгенен рэзка крытыкаваў Д'юі—галоўнага прэтэндэнта ў кандыдаты ад рэспубліканскай партыі на пост прэзідэнта.

Заявіўшы, што Рузвельт з'яўляецца мацнейшай апорай супроць апазіцыйных поглядаў, якія могуць паставіць пад пагрозу будучае Злучаных Штатаў, Хэнгенен нагадаў аб тым, што Д'юі 20 студзеня 1940 года выступіў супроць пагаднення ЗША з Савецкім Саюзам, а некалькі дзён назад заявіў, што ніякія ваенныя мерапрыемствы Злучаных Штатаў «не будуць мець каштоўнасці, калі яны не

будуць праведзены ў рамках працяглай сувязі паміж Англіяй і намі і, як я спадзяюся, Расіяй і Кітаем». «Савецкі ўрад,—працягваў Хэнгенен,—з якім Д'юі не хапеў заключаць якіх-небудзь пагадненняў у 1940 годзе, з'яўляецца тым-жа ўрадам, з якім, як ён спадзяецца, мы будзем мець працяглую сувязь у 1944 годзе. Адзіная вялікая змена, якая мае адносіны да гэтага пытання, якая адбылася ў Расіі з таго часу, гэта—знішчэнне прыкладна 8 мільёнаў немцаў».

Хэнгенен заявіў таксама, што 4 годзі назад Д'юі спрабаваў даказаць, што Злучаныя Штаты не змогуць пабудаваць 50 тысяч самалётаў, тады як сёння колькасць самалётаў, якія знаходзяцца ў страю ў паветраным флоце Злучаных Штатаў, далёка пераўзыходзяць гэтую лічбу.

У заключэнне Хэнгенен вітаў вынікі пераможных выбараў, якія адбыліся нядаўна ў штатах Фларыда, Алабама, Масачузетс і іншых месцах, як сведчанне сілы дэмакратычнай партыі.

### Ваенныя дзеянні ў Італіі

ВОЙСКІ СЯЮЗНІКАЎ ПЕРАЙШЛІ У НАСТУПЛЕННЕ

ЛОНДАН, 12 мая. (ТАСС). Алжырская радыё «Франс» сёння апоўдні паведаміла аб тым, што падрукавана наступнае спецыяльнае камюніке штаба галоўнакамандуючага саюзнымі арміямі ў Італіі генерала Александэра:

«Перагрупіроўка саюзных армій у Італіі да цяперашняга часу паспяхова закончана без перашкод з боку праціўніка. Аперацыя прыкрыта была няспыннымі паветранымі бамбардыроўкамі і дзеяннямі патруляў на ўсім працягу фрон-

та. Масавая складаная перакідка войск і тэхнікі па чыгуначных і шасейных дарогах паспяхова выканана. Нягледзячы на дрэннае надвор'е і цяжкія ўмовы мясцовасці, перагрупіроўка закончана ва ўстаноўлены тэрмін. 5-я і 8-я арміі пад камандаваннем генерала Александэра пры падтрымцы міжземнаморскіх тактычных ваенна-паветраных сіл саюзнікаў пачалі наступленне супроць умацаванай лініі Густава ў 23 гадзіны 11-га мая».

### ХАРЧОВАЕ СТАНОВІШЧА У ФІНЛЯНДЫІ

СТАВГОЛЬМ, 11 мая. (ТАСС). Фінская газета «Арбетэрбладэт» змясціла перадавы артыкул аб харчовым становішчы ў Фінляндыі. «Мы павінны быць гатовы да таго,—піша газета,—што нашы магчымасці ўвоза будучы цяжкімі, бо становішча на еўрапейскім кантыненте можа хутка змяніцца. Германскі міністр харчавання зрабіў нядаўна заяву, з

якой відаць, што ў гэтым годзе Германія сустрэнецца з найбольшымі цяжкасцямі ў адносінах забеспячэння харчаваннем, чым да гэтага часу. Украіна, якая адгрывала ў забеспячэнні Германіі значную ролю, зараз адпала. Наша харчовае становішча можа стаць яшчэ больш цяжкім».

РЭДАКЦЫЙНАЯ КАЛЕГІЯ.

## Каштоўны перавязачны матэрыял

На тарфяных балотах нашай рэспублікі расце сфагн ці тарфяны мох, які сяляне называюць «белы мох». Мала хто ведае, што гэты сфагн уяўляе сабой каштоўны перавязачны матэрыял і можа быць паспяхова выкарыстан дзеля перавязкі ран, якія гнояцца. Цяпер у хірургічных шпіталях і хірургічных аддзяленнях больніц ужываюць як усмактаючы перавязачны матэрыял—белую вату, якая робіцца з бавоўны, лігнік, які робіцца з драўніны, і сфагн.

Нажалі хірургі нашай рэспублікі і наогул урачы вельмі мала дагэтуль ведалі аб сфагне, аб яго станючых якасцях, як перавязачнага матэрыялу.

Сфагн ужываўся ў шпіталях амерыканскай і англійскай армій яшчэ ў вайну 1914—1918 гадоў тады нарыхтоўкай сфагна займаўся Чырвоны Крыж. У нас, у Расіі, гэты перавязачны матэрыял пачалі выкарыстоўваць толькі з 1920 года. Пачалі яго выкарыстоўваць пасля абмеркавання гэтага пытання на паседжанні на-

родна-хірургічнага таварыства ў Ленінградзе.

У дні Айчыннай вайны Народны Камісарыят Аховы Здароўя СССР зацвердзіў спецыяльную інструкцыю, у якой адзначаюцца высокія якасці сфагна, і таму ён раіцца для шырокага выкарыстання ў шпіталях і больніцах.

Па даных некаторых аўтараў, адна вагавая частка сухога сфагна ўсмактвае ў сябе да 25 вагавых частак вады. Рана застаецца сухой і гэта спыняе павелічэнне мікробаў. Сфагн не толькі добра ўсмактвае гной, але і газы.

Збор сфагна лепш за ўсё праводзіць вясной і летам, збіраць яго трэба на тых балотах, дзе менш травы, дзе мох мае даўжыню не менш чым 10 сантыметраў. Мох збіраецца рукамі, тут жа выймаецца вада і мох ачышчаецца ад галінак і ад іншага бруду. Сушыць сфагн лепш за ўсё на адкрытым паветры, але можна сушыць і ў спецыяльных сушылах пры тэмпературы да 50 градусаў. Вільготнасць высушанага моха павінна быць 20—

25 процантаў. Гэта вельмі важна. Перасушаны мох крышыцца і ў такім выглядзе не ўжываецца. Высушаны мох акуратна складаецца і запаківаецца ў кішкі. У такім выглядзе сфагн можна перавозіць і доўга хаваць. Трэба памятаць, што складскія памяшканні павінны быць сухымі.

Перад ужываннем сфагн яшчэ раз ачышчаецца ад травы і хвоі. Як усмактаючы перавязачны матэрыял сфагн выкарыстоўваецца толькі пры перавязках гнойных ран. Добра яго выкарыстоўваць у якасці падкладкі пры накладванні драгатовых ці драўляных шын.

Настаў час, калі можна прыступіць да нарыхтоўкі сфагна. Трэба, каб Аптэкакіраўніцтва БССР арганізавала збор і нарыхтоўку яго. Аптэкакіраўніцтва павінна паслаць на месцы спецыяльныя інструкцыі па збору і ўжыванню сфагна. Было-б добра, каб наша выдзяленая выпуска спецыяльную брашуру ў дапамогу ўрачам.

Дактэр І. СТЭЛЬМАШОНАВ.